

Jakadan Kasar Amirkha, James F. Entwistle Ya Gabatar da Takardunsa ga Gwamnatin Nijeriya

Abuja, Nijeriya – Jakadan Kasar Amirkha, a Jumhuriyar Nijeriya, James F. Entwistle, ya gabatar da takardunsa na fara aiki, ga Mai Martaba, Shugaba Goodluck Ebele Jonathan, a wani dan karamin bikin da aka yi, a Fadar Gawamnati dake Birnin Abuja, ranar 26 ga watan Nuwambar 2013. Majalisar Dattijan Kasar Amirkha ce ta tabbatar da nadin Ambassador Entwistle, a ranar 1 ga watan Agustar 2013, bayan da Shugaban Kasar Amirkha, Barack Obama ya zabe shi, don ya rike wannan mukamin, a ranar 23 ga watan Mayun 2013. An rantsar da jakadan na Amirkha, a Nijeriya, a ranar 28 ga watan Oktobar 2013, a Birnin Washington, D.C.



Ambassador Entwistle ne, ke gabatar da takardunsa na aiki, ga Shugaba Jonathan, tare da Ministar Harkokin Kasashen Waje, Farfesa Onwuliri. Callistus Ewelike ne ya dauko hoton.

A cikin jawabinsa, kafin Kwamitin Harkokin Kasashen Waje, na Majalisar Dattijan Kasar Amirkha, Ambassador ya jadadda muhimmancin shugabanci na gari da kuma nuna gaskiya ga kashe kudaden jama'a, a matsayin wani babban al'amari ga burin Nijeriya, na zama kasaitacciyar kasa. "Zan ci gaba da mayar da hankali ga kokarin Kasar Amirkha, na fulla kawance da Nijeriya, domin fito da hanyoyin dake da muhimmanci wajen ya'kar ci hanci da rashawa da kuma inganta nuna gaskiya da tabbatar da shugabancin da ya kamata," in ji shi. Ya kuma nuna niyyarsa ta fasada harkokin ciniki da kuma inganta zuba jarurrukan Kasar Amirkha, a Nijeriya, don zama abinda zai kowo ci gabon tattalin arziki.

Ambassador Entwistle ya ce zai hada hannu da gwamnatin Nijeriya, wajen taimaka wa rundunonin tsaro, don kara samar da goyon baya ga kokarin gwamnati, na magance tashin hankali da ta'addanci. Har ila yau, fada wa kwamitin cewa ya zama dole, da a fuskanci magance duk wadansu harkokin tattalin arzikan dake haifar da ta'addanci.



Ambassador Entwistle ne ke sanya hannu ga littafin baki, a fadar gwamnati, yayinda mai dakinса, Pamela G. Schmoll (a hannun dama), da Babbar Jami'ar Harkokin Jakadanci, Maria Brewer (a hannun hagu). Felix Onigbinde ne, ya dauko hoton.

A matsayinsa na Babban Jami'in Harkokin Kasashen Waje, wanda ya kai matsayin minista mai bayar da shawarwari, kwanan nan Ambassador Entwistle, ya kamala aikinsa na jakadancin Kasar Amirkha, a Jumhuriyar Dimokradifiyyar Kasar Congo. Ya taba rike mukamin mukaddashin babban jami'in harkokin jakadanci, a Ofishin Jakaancin Kasar Amirkha, dake Birnin Bangkok, na Kasar Thailand, daga watan Yulin 2007, har ya zuwa watan Yunin 2010. Daga kuma 2003 zuwa 2006, Ambassador Entwistle ya rike mukamin mukaddashin babban jami'in jakadanci, a Ofishin Jakadancin Kasar Amirkha dake Birnin Colombo, na Kasar Sri Lanka, hade da harkokin Tsibirin Maldives.

Ambassador Entwistle, ya shiga aikin Harkokin Jakadanci, a watan Janairun 1981. Ya yi aiki a Birnin Yaounde, na Kasar Douala, da kuma Birnin Niamey, daga 1981 zuwa 1986. Daga 1986 zuwa 1990, jakadan ya rike mukamin jami'in Ofishin Leken Asiri da Bincike, kuma jami'in kula da kas ashen Kenya da Uganda, na Ofishin Harkokin Nahiyar Afrika. Daga 1991 zuwa 1994, ya shugabanci Sashen Taimaka wa 'Yan Gudun Hijira, dake Ofishin Jakadancin Birnin Bangkok, tare da tafiye-tafiye zuwa Kasar Cambodia. Bayan da ya rike mukamin mukaddashin babban jami'in, a Birnin Bangui, a 1994 zuwa 1995, Ambassador Entwistle ya yi aiki a Ofishin Harkokin Babban Jami'in Jakadanci, a Gwamnatin Amirkha, kafin ya zama jami'in jakadanci mai kula da harkokin siyasa, a Ofishin Jakadancin Birnin Kuala Lumpur, dake Kasar Malaysia, daga 1999 zuwa 2003.

Ambassador Entwistle na da takardar kare karatu a Kolejin Davidson, dake North Carolina. Yana kuma jin harsunan Faransanci da na Kasar Thailand. Yana kuma aure da Pamela G. Schmoll. Suna kuma da 'ya'ya biyu.

#